

ಶ್ರೀ ಪಿ. ಎಂ. ನಾಡಗೌಡ.—ಕೊಟ್ಟ ಹಣ ಖರ್ಚಾಗುತ್ತಾ ಇದೆ, 160 ಮನೆಗಳು ಪೂರ್ತಿ ಯಾಗಿವೆ, 185 ಮನೆಗಳ ಕೆಲಸ ಚಾಲ್ತಿಯಲ್ಲಿ ಇದೆ.

ಶ್ರೀ ಎಂ. ಎಚ್. ಜಯಪ್ರಕಾಶ ನಾರಾಯಣ್.—ಬೆಂಗಳೂರು ಜಿಲ್ಲೆಯಲ್ಲಿ ವಿವಿಧ ಸಹಕಾರ ಸಂಘಗಳು ರಿಜಿಸ್ಟ್ರಾರ್‌ರವರಿಗೆ ಕಳುಹಿಸಿದಂತಹ ಅನೇಕ ರಿಕಾರ್ಡ್‌ಗಳು ಮಂಜೂರಾಗದೆ ಬ್ಯಾಂಕಿನಲ್ಲಿ ಕೊಟ್ಟಿಟ್ಟಿರುವ ಹಣ ಇದ್ದರೂ ಸಹ ಅದನ್ನು ಕೊಡದೇ ಇರುವುದಕ್ಕೆ ಕಾರಣವೇನು ?

ಶ್ರೀ ಪಿ. ಎಂ. ನಾಡಗೌಡ.—ಅದು ಸರ್ಕಾರದ ಗಮನಕ್ಕೆ ಬಂದಿಲ್ಲ, ಪರಿಶೀಲನೆ ಮಾಡಿ ಹಾಗೇನಾದರೂ ಇದ್ದರೆ ಕಾರ್ಯಕ್ರಮ ತೆಗೆದುಕೊಳ್ಳಬಹುದು.

1-30 P.M.

ಶ್ರೀ ಎಂ. ಎಚ್. ಜಯಪ್ರಕಾಶನಾರಾಯಣ್.—ಈ ಕಾರ್ಪೊರೇಷನ್ ಗೆ ಒಬ್ಬ ಅಧಿಕಾರಿವರ್ಗ ದಲ್ಲರತಕ್ಕವರನ್ನು ಅಧ್ಯಕ್ಷರಾಗಿ ನೇಮಿಸಿರುವುದರಿಂದ ಅಲ್ಲಿಯ ಕೆಲಸಕ್ಕಾಧ್ಯಗಳು ಸರಿಯಾಗಿ ನಡೆಯು ತ್ತಿಲ್ಲವಾದ್ದರಿಂದ, ಆ ಜನತಾಬಜಾರಿಗೆ ನೇಮಿಸಿರುವಂತೆ ಇಲ್ಲಿಗೂ ಒಬ್ಬ ಖಾಸಗಿ ಅಧ್ಯಕ್ಷರನ್ನು ನೇಮಕ ಮಾಡಲು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಪಿ. ಎಂ. ನಾಡಗೌಡ.—ಅಲ್ಲಿ ಖಾಸಗಿಯ ಅಧ್ಯಕ್ಷರು ಮಂಡಗತ್ತಿಯಿಂದ ಕೆಲಸಗಳನ್ನು ನಡೆಸುತ್ತಿದ್ದ ಕಾರಣ ಅಲ್ಲಿಗೆ ಈಗ ಒಬ್ಬ ಡೈನಮಿಕ್ ಅಧಿಕಾರಿಗಳನ್ನು ಅಧ್ಯಕ್ಷರಾಗಿ ನೇಮಿಸಿ ರಾಯಿತು.

ಶ್ರೀ ಅಜೀಜ್‌ಸೇಠ್.—ಇಲ್ಲಿ ಕೊಟ್ಟಿರತಕ್ಕ ಉತ್ತರದಲ್ಲಿ 1963ರಲ್ಲಿ 3,35,500 ರೂಪಾಯಿಗಳೂ 1964ರಲ್ಲಿ 2,87,940 ರೂಪಾಯಿಗಳೂ ಮತ್ತು 1965ರಲ್ಲಿ 14,56,500 ರೂಪಾಯಿಗಳನ್ನೂ ತೋರಿಸಿ 80 ಮನೆ, 16 ಮನೆ, 33 ಮನೆ ಅಂತ ಹೀಗೆ ತೋರಿಸಿದ್ದಾರಲ್ಲಾ ಇಲ್ಲಿ ಒಂದೊಂದು ಮನೆ ಗೇನು ಬೆಲೆ ಆಯಿತು ?

ಶ್ರೀ ಪಿ. ಎಂ. ನಾಡಗೌಡ.—ಸರಾಸರಿ 3,000 ರೂಪಾಯಿಗಳಾಗುತ್ತದೆ.

ಶ್ರೀ ಸಿ. ಆರ್. ರಂಗೇಗೌಡ.—ಇಲ್ಲಿ (ಇ)ಗೆ ಉತ್ತರವಾಗಿ ಅಂತಹ ಪ್ರಕರಣಗಳೇನೂ ವರದಿ ಯಾಗಿಲ್ಲ ಎಂದು ಹೇಳಲಾಗಿದೆ. ಕೆಲವು ಮನೆಗಳಿಗೆ ಅರ್ಧಮಾರ್ಡ್ ಹಣವನ್ನು ಕೊಟ್ಟು ಆ ಕೆಲಸ ಗಳನ್ನೂ ಪೂರ್ತಿಯಾಗದೆ ಹಾಗೇ ಉಳಿದಿದೆ. ಹೊಸ ಕೆಲಸಗಳಿಗೆ ಹಣ ಕೊಟ್ಟರೆ ಆ ಹಳೆಯ ಮನೆ ಗಳನ್ನು ಮುಗಿಸುವುದಕ್ಕೆ ಹಣವಿಲ್ಲ ಎಂದು ಹೇಳುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಪಿ. ಎಂ. ನಾಡಗೌಡ.—ಈ ಸಾಲವನ್ನು ಎರಡು ಕಂತುಗಳಲ್ಲಿ ಕೊಡಲಾಗುತ್ತದೆ. ಮೊದಲು ಒಂದು ಕಂತನ್ನು ಕೊಟ್ಟಮೇಲೆ ಅಲ್ಲಿ ಆ ಹಣವನ್ನು ಸಂಪೂರ್ಣವಾಗಿ ಉಳಿಸಿ ಕೆಲಸ ನಡೆದಿದ್ದರೆ ಮಾತ್ರ ಅದನ್ನು ಪರಿಶೀಲನೆ ಮಾಡಿ ಅನಂತರ 2ನೇ ಕಂತನ್ನು ಕೊಡುತ್ತಾರೆ. ಆದುದರಿಂದ ಅದಕ್ಕೆ ನಮ್ಮ ವತಿಯಿಂದ ಯಾವುದೂ ತಡ ಆಗಿಲ್ಲ. ನಮ್ಮಲ್ಲಿ ಇನ್ನೂ ಮೂರು ಕೋಟಿ ಅರವತ್ತು ಲಕ್ಷ ಹಣ ಉಳಿದಿದೆ.

Salary to Teachers of Private Schools

*Q.—198. Sri M. A. AMALORPAVAM (Bharathinagar).—

Will the Minister for Education be pleased to state :—

(a) whether the Government has received any representation from the teachers of Private and Aided Educational Institutions that the teachers are not receiving the entire amount for which they affix their signatures and also the Salaries are not paid in time and whatever is paid, is not paid in one instalment ;

(b) if so, the steps taken by Government to redress this grievance ?

4.—Sri K. V. SHANKARA GOWDA (Minister for Education).—

(a) Yes.

(b) A proposal to make payments of teachers' salaries through cheques is under consideration.

Sri M. A. AMALORPAVAM.—During the pendency of this issue, will the Government take suitable action if specific and proving instances of malpractice by the managements of private aided schools are brought to the notice of the Government ?

Sri K. V. SHANKARA GOWDA.—Certainly.

ಶ್ರೀ ಎಲ್. ಶ್ರೀಕಂಠಯ್ಯ.—ಅನೇಕ ಖಾಸಗಿ ಸ್ಕೂಲುಗಳಲ್ಲಿ ಕೆಲಸ ಮಾಡುತ್ತಿರುವ ಉಪಾಧ್ಯಾಯರುಗಳಿಗೆ ತಿಂಗಳಿಗೆ ಸರಿಯಾಗಿ ಯಾರಿಗೂ ಸಂಬಳಗಳು ದೊರೆಯುತ್ತಿಲ್ಲ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿಲ್ಲವೇ ?

ಶ್ರೀ ಕೆ. ವಿ. ಶಂಕರ ಗೌಡ.—ಬಂದಿದೆ.

ಶ್ರೀ ಎಲ್. ಶ್ರೀಕಂಠಯ್ಯ.—ಹಾಗೆ ಬಂದಿದ್ದರೆ ಸರ್ಕಾರದವರೇನು ಕಾರ್ಯಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಕೆ. ವಿ. ಶಂಕರ ಗೌಡ.—ನೂತ್ನ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆ.

ಶ್ರೀ ಸಿದ್ದಯ್ಯ ಕಾಶೀಮಠ.—ನಮ್ಮ ಧಾರವಾಡ ಜಿಲ್ಲೆಯಲ್ಲೂ ಅನೇಕ ಜನ ಉಪಾಧ್ಯಾಯರಿಗೆ ತಿಂಗಳಿಗೆ ಸರಿಯಾಗಿ ಸಂಬಳ ಸಿಗುತ್ತಿಲ್ಲ. ಅದನ್ನು ತಿಂಗಳಿಗೆ ಸರಿಯಾಗಿ ಸಿಗುವಂತೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಕೆ. ವಿ. ಶಂಕರ ಗೌಡ.—ಪ್ರತಿಯೊಬ್ಬರಿಗೂ ತಿಂಗಳಿಗೆ ಸರಿಯಾಗಿ ಸಂಬಳ ಸಿಕ್ಕುವಂತೆ ಮಾಡಬೇಕೆಂಬುದೇ ಸರ್ಕಾರದವರ ಉದ್ದೇಶ. ಆದರೆ ಎಲ್ಲೋ ಕೆಲವು ಕಡೆ ಅನಿವಾರ್ಯವಾಗಿ ತಡವಾಗಿರಬಹುದು. ಒಂದು ವೇಳೆ ಅಂಥ ನಿದರ್ಶನಗಳಿದ್ದರೆ ಅವನ್ನು ನನ್ನ ಗಮನಕ್ಕೆ ತಂದರೆ ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ಹೈಸ್ಕೂಲುಗಳ ಉಪಾಧ್ಯಾಯರುಗಳಿಗೆ ಮಾತ್ರ ವೇತನಗಳನ್ನು ಚೆಕ್‌ಗಳ ಮೂಲಕ ಕೊಡುತ್ತಿದ್ದೀರಿ. ಅದೇ ಪದ್ಧತಿಯನ್ನು ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಾಲೆಗಳ ಉಪಾಧ್ಯಾಯರುಗಳಿಗೂ ತರುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಕೆ. ವಿ. ಶಂಕರ ಗೌಡ.—ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಾಲೆಗಳ ಸಂಖ್ಯೆ ಬಹಳ ಹೆಚ್ಚಿರುವುದರಿಂದ ಅದನ್ನು ಏರ್ಪಾಡು ಮಾಡುವುದು ಕಠಿಣವಾಗುತ್ತದೆ. ಈಗ ಯೂನಿಫಾರಂ ಗ್ರಾಂಟ್-ಇನ್-ಏಡ್ ಕೋಡ್ ತರಬೇಕೆಂದು ಏರ್ಪಾಡು ಮಾಡುತ್ತಿದ್ದೇವೆ. ಅದು ಜಾರಿಗೆ ಬಂದಮೇಲೆ ಅವರಿಗೆ ಇರತಕ್ಕ ನ್ಯೂನತೆಗಳು ಹೋಗುತ್ತವೆ.

ಶ್ರೀ ಟಿ. ಆರ್. ಶಾಮಣ್ಣ.—ಈ ತಿಂಗಳಲ್ಲಿ ಅನೇಕ ಹೈಸ್ಕೂಲುಗಳಲ್ಲಿ 6-7ನೇ ತಾರೀಖು ಆಗಿದ್ದರೂ ವೇತನ ಉಪಾಧ್ಯಾಯರುಗಳಿಗೆ ಬರಲಿಲ್ಲ. ಆದ್ದರಿಂದ ಬರುವ ತಿಂಗಳಿನಿಂದಾದರೂ ಸಕಾಲಕ್ಕೆ ಅವರಿಗೆ ವೇತನ ದೊರಕುವಂತೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಕೆ. ವಿ. ಶಂಕರ ಗೌಡ.—ಈಗಲೇ ಹೊಸದಾಗಿ ಜಾರಿಗೆ ಕೊಟ್ಟಿದ್ದೇವೆ. ಮೊದಲನೆಯ ತಿಂಗಳಲ್ಲಿ ಕಷ್ಟವಾಗಿರಬಹುದು. ಬಹುಶಃ ಮುಂದಿನ ತಿಂಗಳಿನಿಂದ ಇಂತಹ ಕಷ್ಟ ಇರಲಾರದು.